

आबू धाबी में जेल बंद नवयुवक - जल्द उठेगा विदेशी मंत्रालयों में मुद्दा

By : Deepak Published On : 31 Dec, 2014 11:08 PM IST

✖ आई एन वी सी,
चंडीगढ़,

एन आर आई आयोग पंजाब ने आज नवा शहर, होशियारपुर, जालंधर और तरनतारन जिलों के एसएसपीज को संयुक्त अरब अमीरात की आबू धाबी की जेल में पिछले दो महीनों से परेशान रहे 15 पंजाबी नवयुवकों के दुखी परिवारों से सम्पर्क 14 जनवरी तक रिपोर्ट सौंपने के आदेश दिये हैं ताकि आयोग इन की रिहाई के लिए उचित प्रयास कर सकें।

आयोग के प्रवक्ता ने यह जानकारी देते हुये बताया कि आयोग ने 31 दिसंबर, 2013 को आबू धाबी की जेल में परेशान 15 पंजाबी नवयुवकों संबंधी प्रकाशित समाचारों पर सुओमाटो एक्शन लेते हुये यह आदेश दिये हैं। इन नवयुवकों के परिवारिक सदस्यों जिनमें नवांशहर से बलविन्द्र सिंह, भमाल सिंह, केसर सिंह, गढ़शंकर से बलबीर राम, बलाचौर से मनजीत सिंह, जालंधर से बलविन्द्र सिंह और तरनतारन से सतविन्द्र सिंह ने बताया कि उनको इस संबंधी कोई जानकारी नहीं की इन नवयुवकों को जेल में क्यों परेशान किया जा रहा है और उनकी रिहाई संबंधी किस अधिकारी से सम्पर्क करना है।

प्रवक्ता ने आगे बताया कि आयोग यह मामला केन्द्रीय विदेशी मामले मंत्रालय के पास उठाकर इन नवयुवकों की रिहाई के लिए हर संभव प्रयास करेगा।

URL : <https://www.internationalnewsandviews.com/आबू-धाबी-में-जेल-बंद-नवयुव/>